

શ્રીદક્ષિણામૂર્તિસ્તોત્રમ્ ૨

{ શ્રીદક્ષિણામૂર્તિસ્તોત્રમ્ ૨ }

ઉપાસકાનાં યદુપાસનીયમુપાત્તવાસં વટશાભિમૂલે ॥
તદ્દામ દાક્ષિણ્યજુષા સ્વમૂર્ત્યા જાગર્તુ ચિત્તે મમ બોધરૂપમ્ ॥ ૧ ॥

અદ્રાક્ષમક્ષીણદયાનિધાનમાચાર્યમાદ્યં વટમૂલભાગે ॥
મૌનેન મન્દસ્મિતભૂષિતેન મહર્ષિલોકસ્ય તમો નુદન્તમ્ ॥ ૨ ॥

વિદ્રાવિતાશેષતમોગણેન મુદ્રાવિશેષેણ મુહુર્મુનીનામ્ ॥
નિરસ્ય માયાં દ્યયા વિદ્યતે દેવો મહંસ્તત્ત્વમસીતિ બોધમ્ ॥ ૩ ॥

અપારકારુણ્યસુધાતરંગૈરપાઙ્ગપાતૈરવલોકયન્તમ્ ॥
કઠોરસંસારનિદાઘતપ્તાન્મુનીનહં નૌમિ ગુરુ ગુરુણામ્ ॥ ૪ ॥

મમાદ્યદેવો વટમૂલવાસી કૃપાવિશેષાત્કૃતસન્નિધાનઃ ॥
ઓંકારરૂપામુપદિશ્ય વિદ્યામાવિદ્યકધ્વાન્તમપાકરોતુ ॥ ૫ ॥

કલાભિરિન્દોરિવ કટિપતાઙ્ગં મુક્તાકલાપૈરિવ બદ્ધમૂર્તિમ્ ॥
આલોકયે દેશિકમપ્રમેયમનાદ્યવિદ્યાતિમિરપ્રભાતમ્ ॥ ૬ ॥

સ્વદક્ષજનુસ્થિતવામપાદં પાદોદરાલંકૃતયોગપદ્મમ્ ॥
અપસ્મૃતેરાહિતપાદમજ્ઞે પ્રણૌમિ દેવં પ્રણિધાનવન્તમ્ ॥ ૭ ॥

તત્ત્વાર્થમન્તેવસતામૃષીણાં યુવાઽપિ યઃ સન્નુપદેષ્ટુમીષ્ટે ॥

પ્રણૌમિ તં પ્રાક્તનપુણ્યજાલૈરાચાર્યમાશ્ચર્યગુણાધિવાસમ્ ॥ ૮ ॥

એકેન મુદ્રા પરશું કરેણ કરેણ ચાન્યેન મૃગં દધાનઃ ॥

સ્વજાનુવિન્યસ્તકરઃ પુરસ્તાદ્યચાર્યચૂડામણિરાવિરસ્તુ ॥ ૯ ॥

આલેપવન્તં મદનાજ્જભૂત્યા શાદ્ધૂલકૃત્યા પરિધાનવન્તમ્ ॥

આલોકયે કચ્યન દેશિકેન્દ્રમજ્ઞાનવારાકરવાડવાગ્નિમ્ ॥ ૧૦ ॥

ચારુસ્મિતં સોમકલાવતંસં વીણાધરં વ્યક્તજટાકલાપમ્ ॥

ઉપાસતે કેચન યોગિનસ્ત્વામુપાત્તનાદાનુભવપ્રમોદમ્ ॥ ૧૧ ॥

ઉપાસતે યં મુનયઃ શુકાદ્યા નિરાશિષો નિર્મમતાધિવાસાઃ ॥

તં દક્ષિણામૂર્તિતનું મહેશમુપાસ્મહે મોહમહાર્તિશાન્ત્યૈ ॥ ૧૨ ॥

કાન્ત્યા નિન્દિતકુન્દકન્દલવપુર્ન્યગ્રોધમૂલે વસ -

ન્કારણ્યામૃતવારિભિર્મુનિજનં સંભાવયન્વીક્ષિતૈઃ ॥

મોહધ્વાન્તવિભેદનં વિરચયન્બોધેન તત્તાદૃશા

દેવસ્તત્ત્વમસીતિ બોધયતુ માં મુદ્રાવતા પાણિના ॥ ૧૩ ॥

અગૌરગાત્રૈરલલાટનેત્રૈરશાન્તવેષૈરભુજજ્જભૂષૈઃ ॥

અબોધમુદ્રૈરનપાસ્તનિદ્રૈરપૂર્ણકામૈરમરૈરલં નઃ ॥ ૧૪ ॥

દૈવતાનિ કતિ સન્તિ ચાવનૌ નૈવ તાનિ મનસો મતાનિ મે ॥

દીક્ષિતં જડધિયામનુગ્રહે દક્ષિણાભિમુખમેવ દૈવતમ્ ॥ ૧૫ ॥

મુદિતાય મુગ્ધશશિનાવતંસિને ભસિતાવલેપરમણીયમૂર્તયે ॥
જગદીન્દ્રજાલચનાપટીયસે મહસે નમોઽસ્તુ વટમૂલવાસિને ॥ ૧૬ ॥

વ્યાલમ્બિનીભિઃ પરિતો જટાભિઃ કલાવશેષેણ કલાધરેણ ॥
પશ્યંત્લલાટેન મુખેન્દુના ચ પ્રકાશસે ચેતસિ નિર્મલાનામ્ ॥ ૧૭ ॥

ઉપાસકાનાં ત્વમુમાસહાયઃ પૂર્ણેન્દુભાવં પ્રકટીકરોષિ ॥
યદ્ય તે દર્શનમાત્રતો મે દ્રવત્યહો માનસચન્દ્રકાન્તઃ ॥ ૧૮ ॥

યસ્તે પ્રસન્નામનુસન્ધાનો મૂર્તિ મુદ્ધ મુગ્ધશશાક્રમૌલેઃ ॥
ઐશ્વર્યમાયુર્લભતે ચ વિદ્યામન્તે ચ વેદાન્તમહારહસ્યમ્ ॥ ૧૯ ॥

॥ દક્ષિણામૂર્તિસ્તોત્રં ૨ સમ્પૂર્ણમ્ ॥

Encoded by Subramanian Ganesh sgesh@hotmail.com

Please send corrections to sanskrit@cheerful.com

Last updated ત્oday

<http://sanskritdocuments.org>

Dakshinamurthy Stotram (Version 2) Lyrics in Gujarati PDF

% File name : dakshina2.itx

% Location : doc_shiva

% Author : Traditional

% Language : Sanskrit

% Subject : philosophy/hinduism/religion

% Transliterated by : Subramanian Ganesh sgesh at hotmail.com

% Proofread by : Subramanian Ganesh sgesh at hotmail.com, Sunder Hattangadi, Avinsah Sathaye
% Latest update : March 15, 2001, July 9, 2010
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 12, 2015] at Stotram Website